

விழாக்கள்
சிறுகதை

மக்கள் குரல்

Regd. No. TN/CC(S)/DN/122/24-26

சென்னை - 18.11.2025 - செவ்வாய் ★ மலர் - 53 ★ இதழ் - 74

TRINITY STUDIO
No. 1, 1st Main Road, UI Colony,
Kodambakkam, Chennai -24

◆ Green Matte Studio
◆ Mini Auditorium

For more details:
9566690315

RNI No. 24383/1973 TN/PMG(CCR)/WPP-675/24-26

இயற்கை விவசாயிகள் மாநாட்டில் பங்கேற்கிறார்

மோடி நாளை கோவை வருகை:
உச்சக்கட்ட பாதுகாப்பு ஏற்பாடுகள்

பிரதமரை எடப்பாடி பழனிசாமி சந்திக்கிறார்

கோவை, நவ. 18
விவசாயிகள் மாநாட்டில்
பங்கேற்க பிரதமர் மோடி நாளை
கோவை வருகிறார். இதையொட்டி
கோவையில் உச்சக்கட்ட பாதுகாப்பு
ஏற்பாடுகள் செய்யப்பட்டு
உள்ளன.

கோவையில் பிரதமரை எடப்பாடி
பழனிசாமி சந்திக்க உள்ளார்.

தென்னிந்திய இயற்கை வேளாண்
கூட்டமைப்பு சார்பில் இயற்கை
விவசாயத்தை வலியுறுத்தியும்,
அதற்கான தொழில்நுட்பங்கள்
மற்றும் கொள்கைகளை வகுக்க
வலியுறுத்தியும் விவசாயிகள்
மாநாடு கோவை கொடிசியா
வளாகத்தில் நாளை (புதன்கிழமை)
நடைபெறுகிறது.

இந்த மாநாட்டில் பிரதமர் மோடி
சிறப்பு விருந்தினராக கலந்து கொண்டு
மாநாட்டை தொடங்கி வைத்து
பேசுகிறார். இதற்காக அவர் நாளை
மதியம் 1.30 மணிக்கு விமானம்
மூலம் கோவை வருகிறார். விமான



நிலையத்தில் அவருக்கு சிறப்பான
வரவேற்பு அளிக்கப்படுகிறது.
பின்னர் அவர் அங்கிருந்து கார்
மூலம் மாநாடு நடைபெறும்
கொடிசியா வளாகத்துக்கு செல்கிறார்.
அங்கு மாநாட்டை தொடங்கி வைத்து
பேசுவதுடன், சிறப்பாக செயல்பட்ட
விவசாயிகளுக்கு விருது வழங்கி
கவுரவிக்கிறார். இதைத்தொடர்ந்து
அவர் தமிழகம், கேரளா,
கர்நாடகா, ஆந்திரா உள்ளிட்ட
மாநிலங்களை சேர்ந்த இயற்கை

வேளாண் விஞ்ஞானிகளுடன்
கலந்துரையாடுகிறார்.

இந்த நிகழ்ச்சியை முடித்துவிட்டு
பிரதமர் மோடி மாலை 3.15 மணிக்கு
கொடிசியாவில் இருந்து கார் மூலம்
புறப்பட்டு கோவை விமான நிலையம்
செல்கிறார். அங்கிருந்து தனி விமானம்
மூலம் டெல்லி செல்கிறார்.

5 அடுக்கு பாதுகாப்பு

பிரதமர் மோடி கோவை வருகையை
முன்னிட்டு உச்சக்கட்ட பாதுகாப்பு
ஏற்பாடுகள் செய்யப்பட்டு உள்ளன.
கோவை விமான நிலையத்தில்
5 அடுக்கு போலீஸ் பாதுகாப்பு
போடப்பட்டு உள்ளது.

கொடிசியா வளாகம் முழுவதும்
மத்திய தொழில் பாதுகாப்பு
படையினரின் கட்டுப்பாட்டில்
உள்ளது.

இந்த பாதுகாப்பு
நடவடிக்கைகளின் ஒரு பகுதியாக
கோவை விமான நிலையத்தின் வாகன
நிறுத்துமிடத்தில் வாகனங்களை
நிறுத்த தடை விதிக்கப்பட்டுள்ளது.
இந்த தடையால் நாளை

பயணிகள் தங்கள் வாகனங்களை
விமான நிலையத்தின் வழக்கமான
நிறுத்துமிடங்களில் நிறுத்த வேண்டாம்
என அறிவுறுத்தப்பட்டுள்ளனர்.
இருப்பினும், பயணிகளை ஏற்றி
இறக்குவதற்கு 3 நிமிடங்கள் வரை
அனுமதி உண்டு.

சிங்கநல்லூர், எஸ்.ஐ.எச்.எஸ்.
காலனி, சின்னியம்பாளையம், நேரு
நகர், காளப்பட்டி, கொடிசியா உள்
அரங்கம் மற்றும் அதை சுற்றி உள்ள
பகுதிகள் தற்காலிகமாக 'ரெட் ஜோன்'
பகுதிகளாக அறிவிக்கப்பட்டு உள்ளது.
இந்த பகுதிகளில் இன்று முதல் நாளை
இரவு 7 மணி வரை டிரோன்கள் பறக்க
தடை விதிக்கப்பட்டு உள்ளது.

பிரதமரை எடப்பாடி சந்திக்கிறார்

கோவைக்கு நாளை வருகை
தரும் பிரதமர் மோடியை அ.தி.
மு.க. பொதுச்செயலாளர் எடப்பாடி
பழனிசாமி சந்தித்து பேச உள்ளார்.
விமான நிலையம் வந்து இறங்கும்
பிரதமரை எடப்பாடி பழனிசாமி
வரவேற்கிறார். தொடர்ந்து விமான
நிலையத்திலேயே அவர் பிரதமர்
மோடியுடன் பேச உள்ளதாக
தகவல்கள் வெளியாகி உள்ளது.

பீகார் தேர்தல் வெற்றியை
தொடர்ந்து பிரதமர் மோடி தமிழகம்
வருகை தர உள்ளதால் பெரும்
எதிர்பார்ப்பு ஏற்பட்டுள்ளது. இந்த
நிலையில் மோடியுடன் எடப்பாடி
பழனிசாமி சந்திப்பது அரசியல்

(2-ம் பக்கம் பார்க்க)

புதுக்கோட்டை அருகே தனியார் பஸ்சில்
ரூ.4½ கோடி போதைப் பொருள் சிக்கியது

தொண்டி, நவ. 18
புதுக்கோட்டை அருகே தனியார்
பஸ்சில் ரூ.4½ கோடி மதிப்பிலான
உயர் ரக போதைப்பொருளை
கங்கத்துறை அதிகாரிகள்
கைப்பற்றினர்.

புதுக்கோட்டையில் இருந்து
தொண்டி சென்ற தனியார் பஸ்சில்
உயர் ரக போதைப்பொருள் கடத்தி
செல்லப்படுவதாக தொண்டியை
சேர்ந்த சுங்கத்துறை அதிகாரிகளுக்கு
தகவல் கிடைத்தது. அதன்
அடிப்படையில் ராமநாதபுரம்
சுங்கத்துறை இணை ஆணையர்
பிரகாஷ் மற்றும் தொண்டி-அதிகாரிகள்,
நேற்று மதியம் எஸ்.பி.பட்டினத்தை
அடுத்த கலியநகரி கிராமத்தின் அருகே
சோதனையில் ஈடுபட்டனர்.

புதுக்கோட்டையில் இருந்து
தொண்டி நேர்க்கி வந்து கொண்டிருந்த
தனியார் பஸ்சை மறித்து சோதனை
செய்தனர். அந்த பஸ்சில் பயணிகள்
உடைமைகள் வைக்கும் இடத்தில்
சந்தேகப்படும் வகையில் ஒரு
பாலித்தீன் பை இருந்தது. அதனை

கைப்பற்றி பிரித்து பார்த்தபோது,
அதில் உயர்ரக ஐஸ் போதைப்பொருள்
(மெத் ஆம் பெட்டமைன்) இருந்தது.
உடனே பஸ்சை முழுமையாக
அதிகாரிகள் சோதனையிட்டனர்.
அந்த போதைப்பொருளை கடத்தி
வந்தவர் யார்? என தெரியாததால் பஸ்
டிரைவர் மற்றும் கண்டக்டரிடம் தீவிர
விசாரணை நடத்தி வருகின்றனர்.

ஐஸ் ரக போதைப்பொருள் சுமார் 1½
கிலோ எடையில் கைப்பற்றப்பட்டு
உள்ளது. இதன் சர்வதேச மதிப்பு சுமார்
ரூ.4½ கோடி என கூறப்படுகிறது.

இது குறித்து சுங்கத்துறையினர்
கூறுகையில், ஒன்றரை
கிலோ எடையுள்ள மெத் ஆம்
பெட்டமைன் போதை பொருள்
கைப்பற்றப்பட்டுள்ளது. பயணிகளிடம்
விசாரணை செய்ததில் தகவல்
கிடைக்கவில்லை. இந்த போதை
பொருள் வெளிநாடுகளிலிருந்து
சென்னைக்கு கடத்தி வரப்பட்டு,
உடைமைகள் வைக்கும் இடத்தில்
கடத்துவதற்காக கொண்டு
வந்திருக்கலாம் என்றனர்.

கல்லூரிக்கு அழைத்துச் சென்றபோது விபத்து

விக்கிரவாண்டி அருகே
பைக் மீது லாரி மோதியது:
தந்தை-மகள் உயிரிழப்பு

விக்கிரவாண்டி, நவ. 18
விக்கிரவாண்டி அருகே பைக் மீது
லாரி மோதிய விபத்தில் மகளை
கல்லூரிக்கு அழைத்து சென்ற தந்தை
மகள் இருவரும் உயிரிழந்தனர்.


செஞ்சி அருகே துத்திப்பட்டு
கிராமத்தைச் சேர்ந்தவர் வெங்கடேசன்
வயது 42, இவரது மகள் சூரிய பிரியா
வயது 17. இவர் பாண்டிச்சேரியில்
உள்ள தனியார் கல்லூரியில் பிஎஸ்சி
நர்சிங் முதலாமாண்டு படித்து வந்தார்.

இந்நிலையில் இன்று காலை
5 மணியளவில் கல்லூரிக்கு
அனுப்புவதற்காக தனது வீட்டிலிருந்து
பைக்கில் மகள் சூரிய பிரியாவை
அழைத்துக் கொண்டு செஞ்சி

பகுதியில் இருந்து விழுப்புரம் நோக்கி
சென்றார்.

கஞ்சனூர் அடுத்த பூண்டி
பெட்ரோல் பங்க் அருகே சென்றபோது
விழுப்புரத்தில் இருந்து செஞ்சி
நோக்கி வந்த லாரி இவர்கள் மீது
நேருக்கு நேர் மோதியதில் லாரியின்
அடியில் சிக்கி பலத்த காயம் அடைந்து
சம்பவ இடத்திலேயே இருவரும்
உயிரிழந்தனர்.

தகவல் அறிந்த கஞ்சனூர் போலீசார்
சம்பவ இடத்திற்கு சென்று உடலை
கைப்பற்றி பிரதே பரிசோதனைக்காக
முண்டியும்பாக்கம் அரசு மருத்துவக்
கல்லூரி மருத்துவமனைக்கு அனுப்பி
வைத்தனர்.



அரசு எச்சரிக்கையையும் மீறி

தமிழகம் முழுவதும் 'ஜாக்டோ ஜியோ'வின்
இன்று வேலைநிறுத்தப் போராட்டம்

சென்னை, நவ. 18-
10 அம்ச கோரிக்கைகளை
வலியுறுத்தி தமிழ்நாடு முழுவதும்
ஜாக்டோஜியோ அமைப்பினர்
இன்று வேலைநிறுத்தப் போராட்டத்
தில் ஈடுபட்டுள்ளனர். சென்னை
எழிலகத்தில் அரசு ஊழியர்கள்
பணியை புறக்கணித்து போராட்டத்
தில் ஈடுபட்டனர்.

ஜாக்டோ ஜியோ என்பது
தமிழ்நாட்டில் அரசு ஊழியர்கள் மற்றும்
ஆசிரியர்களின் சமூக, பொருளாதார
உரிமைகளை பாதுகாப்பதற்காக
உருவான ஒருங்கிணைந்த இயக்க
அமைப்பாகும். இந்த அமைப்பானது
ஊழியர்களின் வேலைநிலை,
ஓய்வூதியம், சம்பளம் மற்றும் அரசு
நலக் கோரிக்கைகள் தொடர்பாக
ஒருங்கிணைந்து போராட்டங்கள்
நடத்துகிறது.

அந்த வகையில் தற்போதும்,
பழைய ஓய்வூதியத் திட்டத்தினை
அமல்படுத்த வேண்டும்,
தொகுப்பூதியம், மதிப்பூதியம்,
ஆசிரியர்களுக்கான பதவி உயர்வுகள்,
ஊதிய முரண்பாடுகளை களைதல்,
காலிப்பணியிடங்களை நிரப்புதல்
உள்ளிட்ட 10 அம்ச கோரிக்கைகளை
வலியுறுத்தி தொடர்ந்து போராட்டம்
நடத்தி வருகிறது. கோரிக்கைகள்
நிறைவேற்றப்படாததால் இன்று ஒரு
நாள் வேலைநிறுத்தப் போராட்டத்தில்
ஈடுபடுவதாக ஜாக்டோ ஜியோ
அறிவித்து இருந்தது.

ஜாக்டோஜியோ மாநில மையம்
சார்பில் வெளியிடப்பட்டுள்ள
செய்திக் குறிப்பில், கோரிக்கைகளை
வலியுறுத்தி எப்போதெல்லாம்
போராடுகிறோமோ அப்போதெல்லாம்
அழைத்து பேசி ஆறுதல்படுத்து
கிறார்களே தவிர, கோரிக்கைகள்



நிறைவேற்றப்படவில்லை. கடந்த
பிப்ரவரி 24ந்தேதி அமைச்சர்கள்
கொண்ட குழு எங்களை அழைத்து
பேச்சுவார்த்தை நடத்தியது.
அதேபோல் மார்ச் 13ந்தேதி முதல்
அமைச்சர் பேச்சுவார்த்தை நடத்தி
10 அம்ச கோரிக்கைகள் குறித்து
விரிவாக பேசி நம்பிக்கை அளித்தார்.
அதன் அடிப்படையில் 12 லட்சம்
அரசு ஊழியர்கள், ஆசிரியர்கள்
மற்றும் அரசு பணியாளர்களின்
கோரிக்கைகள் நிறைவேற்றாத
காரணத்தினால், இன்று (18ந்தேதி)
ஒருநாள் வேலைநிறுத்தத்தில்
பங்கேற்க இருக்கிறோம் என்று
குறிப்பிடப்பட்டிருந்தது.

அதன்படி இன்று காலையில்
இருந்த தமிழகம் முழுவதும்
ஜாக்டோ ஜியோ அமைப்பினர்
போராட்டத்தில் ஈடுபட்டனர்.
பணிகளை புறக்கணித்து,
ஊழியர்கள் பதாகைகள் ஏற்றியபடி

போராட்டத்தில் ஈடுபட்டனர். 10
அம்ச கோரிக்கைகளை வலியுறுத்தி
கோஷங்கள் எழுப்பினர்.

தலைமைச் செயலாளர்
எச்சரிக்கை

இதற்கிடையே வேலை நிறுத்த
போராட்டத்தில் பங்கேற்கும் அரசு
ஊழியர்கள் மற்றும் ஆசிரியர்கள்
மீது ஒழுங்கு நடவடிக்கை
எடுக்கப்படும் என தலைமைச்
செயலாளர் முருகானந்தம்
எச்சரிக்கை விடுத்துள்ளார். இது
தொடர்பாக அனைத்து அரசுத் துறை
செயலாளர்கள், துறைத் தலைவர்கள்,
மாவட்ட கலெக்டர்களுக்கு
தலைமைச் செயலாளர் முருகானந்தம்
நேற்று கடிதம் அனுப்பி இருந்தார்.

அதையும் மீறி ஜாக்டோ
ஜியோ அமைப்பினர் இன்று
போராட்டத்தில் ஈடுபட்டு வருகின்றனர்.
இதனால் அரசுப் பணிகள் பெரிதும்
பாதிக்கப்பட்டுள்ளது.

நாள் 19.11.2025 புதன்கிழமை - இடம் : மேலக்கோட்டையூர்.

**நகர்ப்புற உள்ளாட்சிகளுக்கான டாக்டர். கலைஞர்
விளையாட்டு உபகரணங்கள் வழங்க வருகை தரும்**

கழக இளைஞர் அணி செயலாளர் / மாண்புமிகு தமிழ்நாடு துணை முதலமைச்சர்

எங்கள் இளைந்தலைவர்

அவர்களை வருக! வருக!!

தையூர் வீ.விஜயகுமார் BA.,
மாவட்ட இளைஞர் அணி துணை அமையாளர்

காஞ்சிபுரம் வடக்கு மாவட்ட திரு. க. இளைஞர் அணி

தங்கம் விலை சவரனுக்கு ரூ.1,120 குறைந்தது

சென்னை, நவ.18– சென்னையில் இன்று 22 கராட் ஆபரண தங்கத்தின் விலை சவரனுக்கு ரூ.1,120 குறைந்து ஒரு சவரன் ரூ.91,200க்கு விற்பனை செய்யப்படுகிறது.

தங்கம் விலை கடந்த மாதம் 17 ந்தேதி ஒரு கிராம் ரூ.12 ஆயிரத்து 200க்கும், ஒரு சவரன் ரூ.97 ஆயிரத்து 600க்கும் விற்பனை செய்யப்பட்டது. இதுதான் இதுவரை இல்லாத தங்கம் விலை உச்சமாக பார்க்கப்பட்டது. அதன் பின்னர் விலை அதிகரிக்கும் என சொல்லப்பட்ட நிலையில், விலை குறையத் தொடங்கியது.

தங்கம் விலை நேற்று கிராமுக்கு ரூ.10 குறைந்து, ஒரு கிராம் ரூ.11 ஆயிரத்து 540க்கும், சவரனுக்கு ரூ.80 குறைந்து, ஒரு சவரன் ரூ.92 ஆயிரத்து 320க்கும் விற்பனை செய்யப்பட்டது. இந்நிலையில் இன்றும் தங்கம் விலை சரிந்துள்ளது. இதன்படி ஆபரணத்தங்கம் விலை கிராமுக்கு ரூ.140 குறைந்து, ஒரு கிராம் ரூ.11 ஆயிரத்து 400க்கும், சவரனுக்கு ரூ.1,120 குறைந்து, ஒரு சவரன் ரூ.91 ஆயிரத்து 200க்கும் விற்பனை செய்யப்படுகிறது. கடந்த 2 நாட்களில் மட்டும் தங்கம் விலை சவரனுக்கு ரூ.1200 சரிவை கண்டுள்ளது.

தங்கத்தை போல, வெள்ளி விலையும் இன்று குறைந்துள்ளது. இதன்படி கிராமுக்கு ரூ.3ம், கிலோவுக்கு ரூ. 3 ஆயிரமும் குறைந்து, ஒரு கிராம் ரூ.170க்கும், ஒரு கிலோ ரூ.1 லட்சத்து 70 ஆயிரத்துக்கும் விற்பனை செய்யப்படுகிறது.

பிரதமர் மோடி நாளை கோவை வருகை...

(1-ம் பக்கத் தொடர்ச்சி)

முக்கியத்துவம் வாய்ந்ததாக கருதப்படுகிறது.

பிரதமரை சந்திக்கும்போது கூட்டணி விவகாரம் மற்றும் தமிழகத்தில் வெற்றி வாய்ப்பு மற்றும் பல்வேறு விவகாரங்கள் குறித்து எடப்பாடி பழனிசாமி பேசுவார் என தெரிகிறது. இதேபோல தமிழ் மாநில காங்கிரஸ் தலைவர் ஜி.கே. வாசனும் பிரதமர் வரவேற்பு நிகழ்ச்சியில் பங்கேற்க உள்ளார்.

போக்குவரது மாற்றம்

பிரதமர் வருகையையொட்டி கோவை மாவட்டத்தில் முக்கியப் பகுதிகளில் போக்குவரத்து மாற்றம் செய்யப்பட்டுள்ளது.

கோவைக்கு பிரதமர் மோடி நாளை வருகை புரிவதால் நண்பகல் 12 மணி முதல் மாலை 4 மணி வரை நேரத்திற்கு தகுந்தாற் போல் கீழ்க்கண்டவாறு போக்குவரத்தில் மாற்றம் செய்யப்படுகிறது.

கோவை மாநகருக்குள் வரும் பேருந்துகள் மற்றும் கனரக வாகனங்கள் சேலம், ஈரோடு, திருப்பூர் ஆகிய பகுதிகளில் இருந்து நகருக்குள் வரும் பேருந்துகள் மற்றும் கனரக வாகனங்கள் நீலாம்பூரில் இருந்து ஏர்பேர்ட் வழியாக நகருக்குள் வருவது தடை செய்யப்படுகிறது. மாறாக இந்த வாகனங்கள் நீலாம்பூரில் இருந்து எல் அண்ட் டி பைபாஸ் வழியாக சிந்தாமணிபுதூர், ஒண்டிபுதூர், சிங்கநல்லூர் வழியாக நகருக்குள் வரலாம். நகருக்குள் இருந்து அவினாசி ரோடு வழியாக வெளியே செல்லும் பேருந்து மற்றும் கனரக வாகனங்கள் லட்சுமி மில் சந்திப்பில் யூ-டர்ன் செய்து புனியுளம், ராமநாதபுரம், சிங்கநல்லூர் வழியாக எல் அண்ட் டி பைபாஸ் அடைந்து செல்ல வேண்டிய இடங்களுக்கு செல்லலாம் என தெரிவிக்கப்பட்டுள்ளது.

சிறுகதை மோர்ஸ் சாலை (சாலை 61)

சென்னையிலேயே வாழ்ந்து வந்தாலும், சென்னையில் இருக்கும் சில சாலைகள், சில இடங்கள், சில பெயர்கள் சித்திரைச் செல்வனுக்கு நேரடியாகத் தெரியாமல் இருந்தது. சாலைகள் பற்றிப் படித்திருந்தாலும், வேப்பேரி அவனுக்கு சென்னையில் இருந்து விலகி இருக்கும் இடமாகவே இருந்தது. அங்கு இருக்கும் மோர்ஸ் சாலையும் அப்படித்தான். அது என்ன மோர்ஸ் சாலை (Morse Road)? மோர்ஸ் சாலையில் எப்படி என்ன இருக்கிறது ? எப்படி அந்தப் பெயர் வந்திருக்கும்? என்று முடிவு செய்து வேப்பேரிக்ே செல்ல முடிவு செய்தான், சித்திரைச் செல்வன்.

2013-ம் ஆண்டு, 5.49 ஏக்கர் நிலத்தில். சுமார் 25.46 கோடி செலவில், சென்னை பெருநகரக் காவல் ஆணையர் அலுவலகக் கட்டிடம் திறக்கப்பட்ட செய்தி அவனுக்குத் தெரிந்திருந்தது.

நிக்காலேஸ் மோர்ஸ் தனது 18 வது வயதில் 1718-ல் கிழக்கிந்திய கம்பனியில் ஒரு எழுத்தராகப் பணியில் சேர்ந்தார். படிப்படியாக உயர்ந்து கோட்டையின் தலைவர் ஆனார். 18ம் நூற்றாண்டில் வாழ்ந்த பிரிட்டிஷ் நிர்வாகி மற்றும் வணிகர். இவர் பெயராலே இந்தச் சாலையின் பெயர் வைக்கப்பட்டுள்ளது.

1744 லிருந்து 1746 வரை கிழக்கிந்திய கம்பனி சென்னை கோட்டை (Fort St. George) தலைவராகப் பணியாற்றினார். அவர் வகித்த பதவி ஆளுநர் பதவிக்கு இணையானது. நிக்காலேஸ் மோர்ஸ் இங்கிலாந்தின் புகழ் பெற்ற அரசியல்,

இந்தியா—அமெரிக்கா வர்த்தக ஒப்பந்தம் இறுதிக் கட்டத்தை எட்டியுள்ளது: வெள்ளை மாளிகை பொருளாதார ஆலோசகர்

வாஷிங்டன், நவ. 18— இந்தியாவுடன் வர்த்தக ஒப்பந்தம், இறுதி் கட்டத்தை எட்டியுள்ளது என வெள்ளை மாளிகையின் பொருளாதார ஆலோசகர் கெவின் ஹாசெட் தெரிவித்துள்ளார்.

வர்த்தக ஒப்பந்தம் தொடர்பாக இந்தியா – அமெரிக்கா இடையே 5 கட்டங்களாக பேச்சுவார்த்தை நடந்த நிலையில், இந்தியா மீது 50 சதவீத கூடுதல் வரியை அமெரிக்க அதிபர் டிரம்ப் விதித்தார். இதையடுத்து, இருநாடுகளுக்கு இடையேயான வர்த்தக ஒப்பந்த பேச்சுவார்த்தை நிறுத்தப்பட்டது.

அமெரிக்காவின் வரிவிதிப்பு செயலால் அதிருப்தியடைந்த இந்தியா, ஏற்றுமதிக்கான திட்டத்தை மாற்றியமைக்க முடிவு செய்தது.

இது அதிபர் டிரம்ப்புக்கு அதிருப்தியை ஏற்படுத்தியது.

எனவே, இந்தியாவுடன் மீண்டும் பேச்சுவார்த்தை நடத்தி வர்த்தக ஒப்பந்த தடையை நீக்க நடவடிக்கை எடுக்கப்படும் என்று டிரம்ப் தெரிவித்திருந்தார்.

பின்னர் இந்தியா அமெரிக்கா இடையே வர்த்தக பேச்சுவார்த்தை தொடங்கியது.

இதுவரை 6 கட்ட பேச்சுவார்த்தைகள் நடத்தி முடிக்கப்பட்டு உள்ளது. இந்த குழுவில் நாங்கள் நல்ல நண்பர்கள்.

இந்தியாவுடன் வர்த்தக ஒப்பந்தம், நிறுவவடையும் தருவாயில் இறுதி கட்டத்தை எட்டியுள்ளது. ரஷ்யாவுடனான இந்தியாவின் தொடர்புகள், பேச்சுவார்த்தையில் சில சிக்கல்களை ஏற்படுத்தியது என வெள்ளை மாளிகையின் பொருளாதார ஆலோசகர் கெவின் ஹாசெட் தெரிவித்து உள்ளார்.

அதேபோல், இரு கட்டங்களாக

பாதுகாப்புக்காக நிறுத்தப்பட்டிருந்த காவல் துறையினருடன் அவர்கள் மோதலில் ஈடுபட்டனர். போராட்டக்காரர்களை கலைக்க முயன்ற போலீசார் அவர்கள் மீது தடியடி நடத்தனர்.

மேலும் கையெறி குண்டுகள் மற்றும் கண்ணீர் புகை குண்டுகளையும் பயன்படுத்தி அவர்களை அங்கிருந்து கலைத்தனர். இதனால் கோபமடைந்த போராட்டக்காரர்கள், போலீசார் மீது செங்கல் உள்ளிட்ட பொருள்களை வீசி எதிர்ப்பைத் தெரிவித்தனர்.

வங்கதேசத்தின் தந்தை என் ரைழ் க் க ப ப ப ப வ ர ம் , ஹசீனாவின் தந்தையுமான ஷேக் முஜிபுர் ரஹ்மான்ின்வீடு அமைந்துள்ள தன்மோண்டி, பகுதிக்குள் நுழைந்த

ஆந்திராவில் நக்சல் அமைப்பின் தலைவன் உட்பட 6 மாவோயிஸ்ட்கள் என்கவுன்டரில் சுட்டுக்கொலை

வீசாகப்பட்டினம், நவ. 18— ஆந்திரப் பிரதேசத்தில் பாதுகாப்பு படையினர் நடத்திய என்கவுன்டரில் நக்சல் அமைப்பின் தலைவன் மத்வி ஹித்மா உட்பட 6 மாவோயிஸ்ட்கள் சுட்டுக்கொல்லப்பட்டனர்.

ஆந்திரப் பிரதேசத்தின் அல்லுரி சீதாராமராஜு மாவட்டத்தில் மாவோயிஸ்ட்கள் பதுங்கியிருப்பதாக பாதுகாப்பு படையினருக்கு தகவல் கிடைத்தது. இதையடுத்து அப்பகுதியில் பாதுகாப்பு படையினர் போலீசாருடன் இணைந்து தீவிர தேடுதல் வேட்டையில் ஈடுபட்டனர். இன்று காலை 6.30 மணியளவில் அங்கு பதுங்கியிருந்த மாவோயிஸ்ட்கள், பாதுகாப்பு படையினர் மீது துப்பாக்கியால் சுட்டனர்.

பாதுகாப்பு படையினரும் தக்க பதிலடி கொடுத்தனர். இதில் நக்சல் அமைப்பின் தலைவன் மத்வி ஹித்மா உட்பட 6 மாவோயிஸ்ட்கள் சுட்டுக்கொல்லப்பட்டனர். அந்த பகுதியில் இருந்து ஏராளமான ஆயுதங்கள் மற்றும் குண்டு கைப்பற்றப்பட்டுள்ளன.

மேலும் அப்பகுதியில் மாவோயிஸ்ட்கள் பதுங்கி இருப்பதாக பாதுகாப்பு படையினர்

அமெரிக்காவுடன் வர்த்தக ஒப்பந்த பேச்சுவார்த்தை நடைபெற்று வருகிறது.

முதல் கட்டத்தில் பரஸ்பர வரி குறித்து பேச்சுவார்த்தை முடியும் தருவாயில் உள்ளது. முதல்கட்ட வர்த்தக ஒப்பந்தம் பல்வேறு பிரிவுகளைக் கொண்டதாக இருக்கும்" என மத்திய அரசு அதிகாரிகள் தெரிவித்துள்ளனர்.

இதற்கிடையே அமெரிக்காவில் இருந்து எல்.பி.ஜி. இறக்குமதி செய்ய முதல்முறையாக இந்தியா ஒப்பந்தம் ஏற்படுத்தியுள்ளது. ஆண்டுக்கு 22 லட்சம் டன் எல்.பி.ஜி. இறக்குமதி செய்ய நாட்டின் 3 பொதுத்துறை எண்ணெய் நிறுவனங்கள் ஒப்பந்தம் செய்துள்ளது.

இது இந்தியாவின் மொத்த எல். பி.ஜி. இறக்குமதியில் 10 சதவீதமாகும் என்பது குறிப்பிடத்தக்கது.

போராட்டக்காரர்கள், அங்குள்ள கடைகள் உள்ளிட்ட பொதுச் சொத்துக்களை அடித்து உடைத்துப் போராட்டத்தில் ஈடுபட முயன்றதால் கடும் புகற்றம் நிலவியது.

இந்தப் போராட்டத்தில் இதுவரை பலர் காயமடைந்துள்ள நிலையில் 2 பேர் பரிதாபமாக பலியானதாக அதிகாரிகள் தெரிவித்தனர்.

இதனிடையே குற்றவாளிகளை பரஸ்பரம் பரிமாறிக்கொள்ளும் ஒப்பந்தம் இரு நாடுகளுக்கு இடையே ஏற்கெனவே நடைமுறையில் இருப்பதால் ஹசீனாவை ஒப்படைப்பது இந்தியாவின் கடமை என்றும் வங்கதேச அரசு தெரிவித்துள்ளது.



சந்தேகப்படுகின்றனர். இதனால் அப்பகுதியில் தொடர்ந்து தேடுதல் வேட்டை நடந்து வருகிறது.

இதுபற்றி போலீஸ் சூப்பிரெண்டு அமித் பர்தார் கூறும்போது, பாதுகாப்பு படையினருடனான மோதலில் 6 மாவோயிஸ்டுகள் சுட்டு கொல்லப்பட்டனர்.

காமமடைந்தவர்களின் எண்ணிக்கை சரியாக தெரியவில்லை.

துப்பாக்கி குட்டின்போது போலீசார் யாரும் பாதிக்கப்படவில்லை. கூடுதல் படைகளை நாங்கள் களமிறக்கி இருக்கிறோம் என கூறினார்.

கடந்த 6 மாதங்களில் நடந்த 2வது பெரிய என்கவுன்ட்டர் சம்பவம் இதுவாகும். இந்த ஆண்டின் மே

7ந்தேதி ஏ.எஸ்.ஆர். மாவட்டத்தில் உள்ள ராமவரம் வன பகுதியில் நடந்த போலீசாருடனான மோதலில் 2 மாவோயிஸ்டுகள் சுட்டு கொல்லப்பட்டனர். அதேபோல் சத்தீஸ்கர் மாநிலம் சுகமா மாவட்டத்தில், பாதுகாப்பு படையினர் நடத்திய என்கவுன்டரில், மாவோயிஸ்ட் ஒருவர் சுட்டுக் கொல்லப்பட்டார்.

முன்னதாக வரும் 2026ம் ஆண்டின் மார்ச் மாதத்திற்குள் நாட்டிலுள்ள அனைத்து மாவோயிஸ்டுகளும் அழிக்கப்படுவார்கள் என மத்திய உள்துறை அமைச்சர் அமித்ஷா அறிவித்துள்ளது குறிப்பிடத்தக்கது.

மக்கள் குரல்

18–11–2025

முன்னேற்றத்தின் இதயம் பெண்கள்!

13வது மகளிர் உலகக் கோப்பை கிரிக்கெட் போட்டியில் இந்திய பெண்கள் அணி வரலாற்றுச் சாதனையுடன் உலகக் கோப்பையை வென்றது என்பது நாட்டு மக்களுக்கு அளவிட முடியாத பெருமையான தருணமாகும்.

இந்த வெற்றி, இந்திய பெண்கள் கிரிக்கெட்டின் வளர்ச்சியையும், வீராங்கனைகளின் உறுதியையும், உழைப்பையும், திறமையையும் வெளிச்சத்திற்குக் கொண்டு வருகிறது. கனவுகளை நனவாக்கிய தையிச் சின்னங்கள் அவர்கள்.

'என்னாலும் முடியும்' என்ற தன்னம்பிக்கையானது, அடுத்த தலைமுறை சிறுமிகளுக்கு தெம்பை தந்து நம்பிக்கையையும் விதைக்கிறது. பல துறைகளில் உயர்ந்த இலக்குகளை நோக்கி பறக்க உந்துதல் தரும் சமாச்சாரமாகும். சாதனை படைக்கும் துணியையும் தந்து விடும்.

தடை உடைத்து முன்னேற்றம்

இந்திய பெண்களின் திறமை, துணிவு, தொழில்முனைவு ஆகியவற்றால் உலகம் கவனிக்க வேண்டிய நாடாக திகழ்கிறது. விவசாயம், கல்வி, அறிவியல், பாதுகாப்பு, தலைமைத்துவம், தொழில்முனைவு, விளையாட்டு என எல்லா துறைகளிலும், பெண்கள் தடைகளை உடைத்து முன்னேறி வருவது நாட்டின் பெருமையை உயர்த்துகிறது.

இன்றைய காலகட்டத்தில், வயது, சமூக நிலை, பின்புலம் எதுவாக இருந்தாலும், இந்திய பெண்கள் சாதனைப் படைக்கும் வலைபின்னலை விரித்து வருகின்றனர். அறிவியல் உலகில் இந்திய பெண்களின் பங்களிப்பு வியப்பை தருகிறது. உலகமே உற்றுப் பார்த்துக் கொண்டும் இருக்கிறது.

ஐஐடியின் ஒரு மாணவி 'பென் அயன்மேன்' பட்டம் வென்றது பெண்கள் தொழில்நுட்ப மற்றும் புதுமைத் துறைகளில் எவ்வளவு வலிமையாக திகழ்கிறார்கள் என்பதை மீண்டும் ஒருமுறை நிரூபித்தது.

மேலும் 50 வயதுக்கு மேற்பட்ட சாதனை பெண்கள் பட்டியலில், ஊர்மிளா, கிரன் மஜும்தார் ஷா, ஷீலா பட்டேல் ஆகிய 3 இந்தியர்கள் இடம்பெற்றிருப்பது, வாழ்க்கையின் எந்தப் பருவத்திலும் பெண்கள் உயர முடியும் என்பதற்கான சான்றாகும்.

2025 ஆம் ஆண்டிற்கான CIIயின் Entrepreneur Awardஐ சுமிதா பெரியசாமி வென்றார். Food Buddies நிறுவனத்தின் நிறுவனர் மற்றும் முதன்மை செயல் அதிகாரியான அவர், உணவுத் தொழில்துறையில் புதிய வடிவமைப்பு, புதுமை மற்றும் நிலைத்தன்மையை கொண்டு வந்தமைக்காக பாராட்டப்பட்டார். அவரின் சாதனை இந்திய பெண்கள் தொழில்முனைவில் உயர்வதற்கான ஒரு முன்னுதாரணமாக திகழ்கிறது.

2025 இன் 6 சாதனைப் பெண்கள்:

சக்தி விருதகன் 2025இல் சமூகத்திற்குப் பெறுமதி சேர்த்த 6 இந்திய பெண்கள் கவுரவிக்கப்பட்டனர்:

கேப்டன் லக்ஷ்மிகிருஷ்ணன் – சுதந்திரப் போராட்டத்தில் நாட்டிற்கு அர்ப்பணித்த வீர பெண்மணி; வாழ்நாள் சாதனை விருது.

முத்தமிழ் செல்வி – தமிழ்நாட்டின் முதல் எவரெஸ்ட் சாதனைப் பெண்; தைரிய விருது.

மேஜர் ஜெனரல் இக்னேஷியஸ் டெலோஸ் ஃப்ளோரா – முதல் தமிழ் பெண் மேஜர் ஜெனரல்; தலைமைத்துவ விருது.

ர.தரா – மனநலம் குறித்த விழிப்புணர்வை உருவாக்கியதற்காக; அறிவு விருது. சர்வதேச மகளிர் தினம் 2025இல், சமூகத்தின் அமைதியான தூண்களாக செயல்படும் பெண்களும் அங்கீகரிக்கப்பட்டனர்.

அமலா: ஆட்டோ ஓட்டுநர்,

ஜெயந்தி: தனியார் மயான ஊழியர்

இவர்கள் சமூகத்தின் அடிப்படைக் கட்டமைப்பை தினமும் தாங்கி நிற்கும் “அறியப்படாத நாயகிகள்” என கௌரவிக்கப்பட்டனர்.

பாவையர்களின் வெற்றி, நாட்டின் நெஞ்சில் நம்பிக்கை நடனம் ஆட வைத்து, உலக ஆரங்கில் வெற்றி கீதமாய் ஒலிக்கிறது. இந்திய பெண்கள் கிரிக்கெட்டின் வளர்ச்சியையும், வீராங்கனைகளின் உறுதியையும், உழைப்பையும், திறமையையும் உலகம் முழுவதும் உரக்கும் வகையில் நிரூபிக்கிறது. ஒவ்வொரு போட்டியிலும் காட்டிய தன்னம்பிக்கை, ஒற்றுமை, மற்றும் அசைக்க முடியாத போராட்டம் இந்த வெற்றியின் தூண்களாக அமைந்தன.

இந்திய பெண்கள் அணியின் வீரத்துக்கும், பயிற்சியாளர் குழுவின் அர்ப்பணிப்பிற்கும், கிரிக்கெட் வாரியத்தின் தொடர்ந்த ஆதரவிற்கும் பாராட்டுங்கள்.



அண்ணா தி.மு.க. பொதுச் செயலாளர் எடப்பாடி கே.பழனிசாமியை, ராஜகம்பன தொடடிய நாயகர் சமூக சங்கங்களின் நிர்வாகிகளான, வீரபண்டிய கட்டபொம்மன் ராஜகம்பன சமுதாய நலச் சங்க மாநிலச் செயலாளர் செந்தில்குமார், வீரபண்டிய கட்டபொம்மன் பண்பாட்டுக் கழகத் தலைவர் பி.எஸ்.மணி, வீரபண்டிய கட்டபொம்மன் சமுதாய அறக்கட்டளைத் தலைவர் என்.எம்.பழனிச்சாமி, ராஜகம்பன மகாஜன சங்க துணைத் தலைவர் காசிராஜன், வீரபாண்டிய கட்டபொம்மன் இளைஞர் பேரவைத் தலைவர் சத்தியமூர்த்தி உள்ளிட்ட நிர்வாகிகள் நேரில் சந்தித்து, 2026 ல் நடைபெற உள்ள சட்டமன்றப் பொதுத் தேர்தலில், அண்ணா தி.மு.க.விற்கு தங்களது சங்கங்களின் முழு ஆதரவை அளிப்பதாக தெரிவித்தனர். இந்த கி ழ் வின் போது , கழக இளைஞர் பாசனம், இளம் பெண்கள் பாசறைச் செயலாளர் டாக்டர் வி.பி.பி. பரமசிவம், கரூர் மாவட்டம், அரவக்குறிச்சி கிழக்கு ஒன்றியக் கழகச் செயலாளர் ஜி. கலையரசன் ஆகியோரும் உடனிருந்தனர்.

ஏ.டி.பி. டென்னிஸ் சாம்பியன்ஷிப்: அல்காரைச வீழ்த்தி சினெர் ‘சாம்பியன்’ ரூ.45 கோடியை பரிசாக பெற்றார்

ஏ.டி.பி. டென்னிஸ் சாம்பியன்ஷிப்

இறுதி ஆட்டத்தில் இத்தாலி வீரர் சினெர், அல்காரைச வீழ்த்தி சாம்பியன் பட்டத்தோடு ரூ.45 சோடியை பரிசாக

டாப்8 வீரர்கள் மட்டுமே பங்கேற்ற ஏ.டி.பி. இறுதி சுற்று எனப்படும் ஆண்கள் டென்னிஸ் சாம்பியன்ஷிப் போட்டி இத்தாலியின் துரின் நகரில் நடந்து வந்தது. இதில் நேற்று முன்தினம் இரவு அரங்கேறிய இறுதி ஆட்டத்தில் உலகின் நம்பர் ஒன்' வீரர் கார்லஸ் அல்காரசும் (ஸ்பெயின்), நடப்பு சாம்பியனும், 2ம் நிலை வீருமான ஜானிக் சினெரும் (இத்தாலி) கோதாவில் குதித்தனர். முதல் செட்டை டைபிரேக்சர் வரை போராடி வசப்படுத்திய சினெருக்கு, 2வது செட்டிலும் அல்காரஸ் கரும் சவால் அளித்தார். தொடக்கத்திலேயே சினெரின் சர்வீசை முறியடித்து 2–0

என்று முன்னிலை பெற்றார். அதன் பிறகு சரிவில் இருந்து மீண்ட சினெர் இறுதியில் அவரது சர்வீசை தகர்த்து வெற்றிக்கனியை பறித்தார்.

2 மணி 15 நிமிடங்கள் நீடித்த ஆட்டத்தின் முடிவில் சினெர் 7–6 (7–4), 7–5 என்ற செட் கணக்கில் அல்காரைச தோற்கடித்து சாம்பியன் பட்டத்தை தக்க வைத்தார். இதன் மூலம் ஏ.டி.பி. இறுதி சுற்று கோப்பையை அடுத்தடுத்த ஆண்டுகளில் வென்ற 9வது வீரர் என்ற சிறப்பை பெற்றார். தோல்வியே சந்திக்காமல் வாகை சூடிய சினெர் மொத்தம் ரூ.45 கோடியை பரிசுத்தொகையாக அள்ளினார். 2வது இடத்தை பிடித்த அல்காரஸ் ரூ.24 கோடி பெற்றார். இந்த ஆண்டில் இவர்கள் இருவரும் 6 முறை நெருக்கு நேர மோதியிருக்கிறார்கள். இதில் 2ல் சினெரும், 4–ல் அல்காரசும் வெற்றி கண்டிருக்கிறார்கள்.

திண்டுக்கல் அருகே வேன் மீது கார் மோதி விபத்து: கர்நாடக ஐயப்ப பக்தர் பலி

திண்டுக்கல், நவ. 18-

திண்டுக்கல் அருகே வேன் மீது கார் மோதிய விபத்தில் கர்நாடக ஐயப்ப பக்தர் பலியானார்.

கேரள மாநிலம் பத்தனம்திட்டா மாவட்டத்தில் சபரிமலை கோவில் அமைந்துள்ளது. இதில் கார்த்திகை மாதத்தில், மண்டல மகரவிளக்கு பூஜைக்காக சபரிமலை கோவிலில் நடை திறக்கப்படும். அதன்படி இந்த ஆண்டுக்கான மண்டல, மகர விளக்கு பூஜைக்காக கோவில் நடை கூடந்த 16ந்தேதி மாலை 5 மணிக்கு திறக்கப்பட்டது. இந்த கோவிலுக்கு ஒவ்வோர் ஆண்டும் கார்த்திகை மாதம் உலகம் முழுவதும் இருந்து பக்தர்கள் மாலை அணிந்து விரதம் கடைபிடித்து இருமுடி சுமந்து சாமி தரிசனம் செய்ய செல்வார்கள்.

இந்நிலையில், கர்நாடகாவில் இருந்து அய்யப்ப பக்தர்கள் சிலர் கார் ஒன்றில் சென்றனர். அவர்கள் சென்ற கார் திண்டுக்கல் மாவட்டம், நிலக்கோட்டை அருகே வந்தபோது, எதிரே வந்த பால் வேன் மோதி பயங்கர விபத்து ஏற்பட்டது. இந்த சம்பவத்தில் அய்யப்ப பக்தர் லட்சுமிகாந்த் (வயது 36) என்பவர் உயிரிழந்து உள்ளார். 2 குழந்தைகள் உட்பட 6 பேர் படுகாயம் அடைந்துள்ளனர். அவர்கள் மீட்கப்பட்டு சிகிச்சைக்காக மருத்துவமனையில் அனுமதிக்கப்பட்டு உள்ளனர். இந்த சம்பவம் பற்றி போலீசார் விசாரணை நடத்தி வருகிறார்கள்.

திருவள்ளூர் அ.தி.மு.க. நிர்வாகி மரணம்: எடப்பாடி இரங்கல்

சென்னை, நவ.18- திருவேற்காடு நகர அண்ணா தி.மு.க. செயலாளர் எஸ்.எஸ்.எஸ். குமார் காலமானார்.

இதusம்பந்தமாக அண்ணா தி.மு.க. பொதுச் செயலாளர் எடப்பாடி பழனிசாமி வெளியிட்டுள்ள இரங்கல் செய்தியில் கூறியிருப்பதாவது:- திருவள்ளூர் தெற்கு மாவட்டம், திருவேற்காடு நகர அண்ணா தி.மு.க. செயலாளர் எஸ்.எஸ். எஸ். குமார் உடல்நலக் குறைவால் மரணமடைந்துவிட்டார் என்ற செய்தி கேட்டு ஆற்றொணாத துயரம் அடைந்தேன்.

கழகத்தின் மீதும், கழகத் தலைமையின் மீதும், மிகுந்த விசுவாசம்கொண்டு கழகப் பணிகளை திறம்பட ஆற்றி வந்த அன்புச் சகோதரர் குமாரை இழந்து வாடும் அவரது குடும்பத்தினருக்கு எனது ஆழ்ந்த இரங்கலையும், அனுதாபத்தையும் தெரிவித்துக் கொள்கிறேன். அன்னாரது ஆன்மா இறைவன் திருவடி நிழலில் இளைப்பாற எல்லாம் வல்ல இறைவனைப் பிரார்த்திக்கிறேன்.

இவ்வாறு எடப்பாடி பழனிசாமி கூறியுள்ளார்.

தோல்விக்கு பொறுப்பேற்கிறேன்; அரசியலை விட்டு வெளியேற மாட்டேன்: பிரசாந்த் கிஷோர் பேட்டி

பாட்டீணா, நவ. 18- பீகார் சட்டமன்ற தேர்தல் தோல்விக்கு 100 சதவீதம் நானே பொறுப்பேற்கிறேன் என்று ஜன்கிராஜ் கட்சியின் நிறுவனர் பிரசாந்த் கிஷோர் தெரிவித்துள்ளார்.

பீகார் சட்டமன்ற தேர்தலில் தேசிய ஜனநாயகக் கூட்டணி 202 தொகுதிகளில் வெற்றி பெற்று பெரும் பலத்துடன் மீண்டும் ஆட்சியைக் கைப்பற்றியுள்ளது. இந்தியா கூட்டணியில் போட்டியிட்ட ராஷ்டிரிய ஜனதா தளம் 25 தொகுதிகளிலும், காங்கிரஸ் 6 தொகுதிகளிலும் மட்டுமே வெற்றி பெற்றது. 238 தொகுதிகளில் போட்டியிட்ட ஜன்கிராஜ் கட்சி ஒரு இடத்தில்கூட வெற்றி பெறவில்லை. மேலும், 4 தொகுதிகளைத் தவிர மற்ற இடங்களில் டெபாசிட்டு மைதா இழந்து படுதோல்வியைச் சந்தித்தது. இந்த நிலையில் தேர்தல் தோல்விக்கு 100 சதவீத பொறுப்பையும் தானே ஏற்பதாக பிரசாந்த் கிஷோர் தெரிவித்துள்ளார்.பாட்டீணாவில் இன்று காலை செய்தியாளர்களை சந்தித்த பிரசாந்த் கிஷோர் பேசியதாவது:- நாங்கள் நேர்மையாக முயற்சி மேற்கொண்டோம், ஆனால் முற்றிலும் தோல்வி அடைந்துவிட்டது. இதனை ஏற்றுக் கொள்வதில் எந்த தயக்கமும் இல்லை. அதிகாரத்தில்கூட எங்களால் மாற்றத்தை ஏற்படுத்த முடியவில்லை. ஆனால் பீகார் அரசியல் மாற்றத்துக்கு சில பங்குகளை அளித்துள்ளோம். எங்கள் முயற்சி, சிந்தனை குறித்து நாங்கள் விளக்கிய விதத்தில் ஏதேனும் தவறு இருந்திருக்கக் கூடும். அதனால், மக்கள் எங்களைத் தேர்ந்தெடுக்கவில்லை. மக்களுக்கு எங்கள் மீது நம்பிக்கையிழ்க்கை என்றால், அதற்கு நானே பொறுப்பேற்கிறேன். தேர்தல் தோல்விக்கு 100% பொறுப்பையும் நானே ஏற்கிறேன். தேர்தல் தோல்விக்கு பொறுப்பேற்ற வரும் 20-ந்தேதி காந்தி ஆசிரமத்தில் ஒரு நாள் மவுன் விரதம் இருக்க போகிறேன். அரசியலை விட்டு வெளியேற மாட்டேன், மீண்டும் இதே மலத்துடன் நிற்பேன். இவ்வாறு அவர் தெரிவித்தார்.

ஈரப்பத அளவை 22% ஆக உயர்த்தி விரைந்து ஆணை வழங்குங்கள்

நெல் விவசாயிகளின் அவசரத் தேவைகளை வலியுறுத்தி மோடிக்கு ஸ்டாலின் கடிதம் “நல்ல முடிவுகளை விரைவில் எடுத்திடுங்கள்”

சென்னை, நவ. 18- தமிழ்நாடு குறுவை பருவத்தில் அதிக நெல் உற்பத்தி மற்றும் கொள்முதலில் சாதனை படைத்துள்ளதையடுத்து விவசாயிகளின் நலன் கருதி நெல் கொள்முதலுக்கான ஈரப்பத அளவை 17 சதவிகிதத்திலிருந்து 22 சதவிகிதமாக உயர்த்தி விரைந்து ஆணை வழங்கிட வேண்டும். தமிழ்நாட்டில் நெல் விவசாயிகளின் அவசர மற்றும் முக்கியமான தேவைகளுக்கு உடனடி நல்ல முடிவெடுக்க வேண்டும் என்று வலியுறுத்தி முதலமைச்சர் மு.க.ஸ்டாலின், பிரதமர் மோடிக்கு நேற்று (17-ந் தேதி) கடிதம் எழுதியுள்ளார்.

தமிழ்நாட்டில், குறிப்பாக டெல்டா மாவட்டங்களில், இந்த ஆண்டு கீர்ப் (குறுவை) பருவத்தில் மிக அதிக அளவு நெல் உற்பத்தி எய்தப்பட்டுள்ளது. 16.11.2025 நிலவரப்படி, நெல் கொள்முதல் கடந்த 2024-2025-ம் ஆண்டினுடைய 4.81 லட்சம் டன்னிலிருந்து நடப்பாண்டில் 14.11 லட்சம் டன்னாக உயர்ந்துள்ளது என்றும், இது தமிழ்நாட்டின் வரலாற்றில் குறுவை (கீர்ப்) பருவத்தில் நெல் கொள்முதலில் புதிய சாதனையாகும் என்றும் தனது கடிதத்தில் முதலமைச்சர் குறிப்பிட்டுள்ளார்.

மேலும், தமிழ்நாடு நுகர்பொருள் வாணிபக் கழகம், 16.11.2025 நிலவரப்படி 1,932 நேரடி நெல் கொள்முதல் நிலையங்களைத் திறந்து, 1,86,674 விவசாயிகளிடமிருந்து 14.11 லட்சம் டன் நெல்லை ரூ.3,559 கோடி வழங்கி கொள்முதல் செய்துள்ளது. ஒப்பீட்டளவில், கடந்த ஆண்டு இதே காலகட்டத்தில் (16.11.2024 வரை), 1,095 நேரடி கொள்முதல் நிலையங்கள் மூலம் 4.83 லட்சம் டன் நெல் மட்டுமே கொள்முதல் செய்யப்பட்டது.

தற்போதைய நெல் கொள்முதல் பருவத்தில் (31.8.2026 வரை) விற்பனைக்குரிய சந்தை உபரி நெல் 98.25 லட்சம் மெட்ரிக் டன்னாக இருக்குமென எதிர்பார்க்கப்படுகிறது. அரிசி அடிப்படையில் இது 66.81 லட்சம் டன் ஆகும். இது தொடர்பாக, 8.8.2025 அன்று, காரீப் பருவம் (KMS) 2025-2026க்கான அரிசி கொள்முதல் இலக்காக 20 லட்சம் டன்னாக நிர்ணயிக்குமாறு ஒன்றிய உணவு மற்றும் பொது விநியோகத் துறைக்கு முன்மொழிவு பரிந்துரைக்கப்பட்டது.

தற்போது ஒன்றிய உணவு மற்றும் பொது விநியோகத் துறை, காரீப்

பருவம் 2025-2026க்கான அரிசி கொள்முதல் இலக்காக 31.3.2026 வரை 16 லட்சம் டன்னாக நிர்ணயித்துள்ளது. நெல் சாகுபடியில் உற்பத்தி மற்றும் உற்பத்தித்திறன் ஆகியவற்றில் சாதனை அளவிலான அதிகரிப்பு ஏற்பட்டிருப்பதைக் கருத்தில் கொண்டு, காரீப் பருவம் 2025-2026க்கான 16 லட்சம் டன் அரிசி இலக்கை, கீர்ப் பருவத்தின் கடைசியில் கொள்முதல் செய்யப்படும் மொத்த நெல் அளவிற்கேற்ப உயர்த்தி திருத்தம் செய்திட தமிழ்நாடு அரசுக்கு அனுமதி வழங்குமாறு கேட்டுக்கொண்டுள்ளார்.

நெல் மாதிரிகளை சேகரித்தும்...

உத்தரவுகள் வரவில்லை இரண்டாவதாக, காவிரி டெல்டா பகுதி மற்றும் பிற மாவட்டங்களில் பெய்துவரும் வடகிழக்குப் பருவமழையைக் கருத்தில் கொண்டு, நெல் கொள்முதலுக்கான ஈரப்பதம் அளவை 17 சதவிகிதத்திலிருந்து 22 சதவிகிதமாக நிர்ணயிக்குமாறு தமிழ்நாடு அரசால் 19.10.2025 அன்று ஒன்றிய உணவு மற்றும் பொது விநியோகத் துறைக்கு கோரிக்கை விடுக்கப்பட்டது.

3 குழுக்கள் 25.10.2025 முதல் 28.10.2025 வரை தமிழ்நாட்டில் களப் பயணம் மேற்கொண்டு விவசாயிகளிடமிருந்து நெல் மாதிரிகளை சேகரித்தன. ஆனால் தளர்வு தொடர்பான உத்தரவுகள் இன்றளவும் கிடைக்கவில்லை.

கீர்ப் (குறுவை) பருவ கொள்முதல் இன்றளவும் நடந்து கொண்டிருக்கும் நிலையில், 16.11.2025 முதல் வடகிழக்கு பருவமழை மீண்டும் தீவிரமடையும் என வானிலை ஆய்வு மையம் எச்சரிக்கை விடுத்துள்ளது. இது கொள்முதல் செய்யப்படும் நெல்லில் மீண்டும் பாதிப்பை ஏற்படுத்தும். எனவே, விவசாயிகளுக்கு நன்மை கிடைக்கும் வகையில் ஈரப்பத அளவு தளர்வு உத்தரவினை விரைவாக வழங்கிட வேண்டும் என்று முதலமைச்சர், பிரதமரிடம் இக்கடிதம் மூலம் கேட்டுக்கொண்டுள்ளார்.

மாநில அரசு, 7.10.2025 அன்று 5 ஒப்பந்ததாரர்களுக்கு செறிவூட்டப்பட்ட அரிசியை விநியோகிக்க உத்தரவு வழங்கியது என்றும், 16.11.2025 நிலவரப்படி ஒப்பந்ததாரர்கள் 1,760 மெட்ரிக் டன் உற்பத்தி செய்து, FoRTrace இணையதளத்தில் 123 மாதிரிகளைப் பதிவேற்றியுள்ளனர் என்றும், இதில் பதிவேற்றப்பட்ட 77 மாதிரிகளில், இதுவரை 33

மாதிரிகளுக்கு மட்டுமே முடிவுகள் அறிவிக்கப்பட்டுள்ளன என்றும், ஒரு மாதிரி முடிவை அறிவிக்க கிட்டத்தட்ட 12 நாட்கள் ஆகின்றன என்பதை குறிப்பிட்டு, இந்தமுறை காலதாமதத்தை ஏற்படுத்துவதாக குறிப்பிட்டுள்ளார்.

அரவைக்கு தேவைப்படும்

செறிவூட்டப்பட்ட அரிசி

தற்போது வடகிழக்கு பருவமழை தீவிரமடைந்துள்ள நிலையில், கொள்முதல் செய்யப்பட்ட நெல்லை அரவை செய்து பெறப்படும் கண்டுமுதல் அரிசியை நகர்வு செய்திடவும், அதனைத் தொடர்ந்து வரவிருக்கும் சம்பா (ரபி) பருவ நெல் கொள்முதலுக்குத் தேவையான இடத்தினை ஏற்படுத்திடவும் அதிக அளவு செறிவூட்டப்பட்ட அரிசி அரவைக்குத் தேவைப்படுகின்றன. எனவே, தற்போதுள்ள 25 கிலோ FRK சிப்பமிடும் அளவை 50 கிலோவாக அதிகரிக்க வேண்டும் என்றும், மாதிரி தொகுதி அளவை 10 MTஇலிருந்து 25 MT ஆக BIS தரநிலைகளுக்கு (ஒரு தொகுதிக்கு 500 மூட்டைகள்) ஏற்ப அதிகரிக்க வேண்டும் என்றும், மேற்கண்ட நடவடிக்கைகளின் மூலம் எடுக்கப்பட வேண்டிய மாதிரிகளின் எண்ணிக்கை குறைந்து, இடப்பற்றாக்குறை நீங்கி, முடிவுகளை அறிவிக்கும் காலம் 12 நாட்களிலிருந்து 7 நாட்களாகக் குறையும் என்று குறிப்பிட்டுள்ள முதலமைச்சர், இது தொடர்ச்சியான நெல் அரவைக்கு வழிவகுக்கும் என்றும் சுட்டிக்காட்டியுள்ளார்.

மேலும், செறிவூட்டப்பட்ட அரிசி மணிகளின் மாதிரி எடுக்கும் அதிகாரத்தை தென்னிந்திய மாநிலங்களில் உள்ள இந்திய உணவுக் கழக அதிகாரிகளுக்கு வழங்கி, தென்னிந்திய மாநிலங்களில் உள்ள ஆய்வகங்களில் சோதனை நடத்த அனுமதிக்க வேண்டும் என்று கேட்டுக்கொண்டுள்ளார்.

இப்பரிந்துரைகளை பரிசீலனை செய்து நெல் அரவை ஆலைகளுக்கு செறிவூட்டப்பட்ட அரிசி மணிகள் விநியோகத்தினை எளிதாக்கத் தேவையான உத்தரவுகளை பிறப்பித்திட வேண்டுமென்றும், இதன்மூலம் சோதனை முடிவுகளைப் பெறுவதற்கான காலம் கணிசமாகக் குறையும் என்றும், தமிழ்நாடு விவசாயிகளின் நலன் கருதி இவ்விவகாரத்தில் விரைவில் நல்ல முடிவுகளை எடுத்திட, முதலமைச்சர், பிரதமரை எழுதியுள்ள கடிதத்தில் கேட்டுக்கொண்டுள்ளார்.

வங்கக்கடலில் உருவாகும் காற்றழுத்த தாழ்வு பகுதி வலுப்பெறும்

தமிழகத்தில் 8 மாவட்டங்களுக்கு கனமழை எச்சரிக்கை

சென்னை, நவ. 18- வங்கக்கடலில் உருவாகும் காற்றழுத்த தாழ்வு பகுதி வலுப்பெறும் என இந்திய வானிலை ஆய்வு மையம் தெரிவித்துள்ளது. இதனால் தமிழகத்தில் இன்று 8 மாவட்டங்களுக்கு கனமழை எச்சரிக்கை விடுக்கப்பட்டுள்ளது.

தென்கிழக்கு வங்கக்கடலில் வரும் 21ம் தேதி புதிய காற்றழுத்த தாழ்வு பகுதி உருவாகும் என இந்திய வானிலை ஆய்வு மையம் அறிவித்து இருந்தது.

இந்த நிலையில் வங்கக்கடலில் உருவாகும் புதிய காற்றழுத்த தாழ்வு பகுதி வலுப்பெறும் என்றும் 48 மணி நேரத்தில் ஆழ்ந்த காற்றழுத்த தாழ்வு பகுதியாக வலுப்பெறும்

என்றும் இந்திய வானிலை ஆய்வு மையம் தெரிவித்துள்ளது. மேலும் இது மேற்கு வடமேற்கு திசையில் நகரக்கூடும். இதனால் தமிழகத்தில் கனமழைக்கு வாய்ப்புள்ளதாக தெரிவிக்கப்பட்டுள்ளது.

அந்த வகையில் இன்று திருநெல்வேலி மாவட்டத்திற்கு மிக கனமழைக்கான ஆரஞ்ச் அலர்ட் விடுக்கப்பட்டுள்ளது. தேனி, மதுரை, சிவகங்கை, தென்காசி, கன்னியாகுமரி, விருதுநகர், ராமநாதபுரம், தூத்துக்குடி ஆகிய 8 மாவட்டங்களில் இன்று கன மழை பெய்யும். கடலூர், மயிலாடுதுறை மாவட்டங்களில் நாளையம், நாளை மறுநாளும் கனமழைக்கு வாய்ப்புள்ளது.

கடந்த சில வாரங்களுக்கு

முன் தென்மேற்கு பருவமழை விடைகொடுத்து வடகிழக்குப் பருவமழை தொடங்கியது. இதனையடுத்து கடந்த அக்டோபர் மாதம் தமிழ்நாட்டில் 23 செ.மீ. மழை பெய்தது.

இது கடந்த 12 ஆண்டுகளில் 3வது அதிகபட்சமாகும். அதாவது, வடகிழக்கு பருவமழை சிறப்பாகவே தொடங்கியது. ஆனால் நவம்பர் மாதத்தில் மழை திடீரென குறைந்தது. நவம்பர் மாதத்தின் முதல் 10 நாட்களில் வெறும் 1.5 செ.மீ. மழை மட்டுமே பதிவாகியுள்ளது. நவம்பர் மாத சராசரி மழை அளவு 18 செ.மீ. என்பதால், இது மிகவும் குறைவு என்று சொல்லப்படுகிறது.

தங்கம் விலை ஓராண்டுக்குள் ரூ.1.75 லட்சம் வரை உயரும் நகை வியாபாரிகள் தகவல்

கோவை,நவ. 18- தங்கம் விலை தொடர்ந்து உயர்ந்து வரும் நிலையில், ஓராண்டுக்குள் ஒரு சவரன் தங்கம் விலை ரூ.1.74 லட்சம் வரை உயர வாய்ப்புள்ளது என கோவை தங்க நகை தயாரிப்பாளர் சங்கத் தலைவர் முத்து வெங்கட்டராம் தெரிவித்துள்ளார்.

மத்திய அரசு இறக்குமதி மற்றும் ஜிஎஸ்டி வரிவிதிப்பைக் குறைக்க வேண்டும் என்றும் அவர் கூறியுள்ளார்.

தங்கத்தின் விலை வரலாறு கணாத்த வகையில் உயர்ந்து வருவதால், நகை தயாரிப்புத் தொழில் கடுமையாகப் பாதிக்கப்பட்டுள்ளது. இந்நிலையில்

வரும் மாதங்களில் தங்கம் விலை மேலும் அதிகரிக்கும் என வல்லுநர்கள் கணித்துள்ளதாக தங்க நகை தயாரிப்பாளர்கள் தெரிவித்துள்ளனர். இதுகுறித்து கோவை தங்க நகை தயாரிப்பாளர் கள் சங்கத் தலைவர் முத்து வெங் கட்டராம் கூறியதாவது: கொரோனா தொற்றுப் பரவலுக்கு பின் னர் தங்கத்தின் விலை உலக அளவில் தொடர்ந்து உயர்ந்து வருகிறது. எதிர் வரும் நாட் களில் தங் கம் விலை தொடர்ந்து உயரும் என்றும், ஒரு டிராம் அவுன்ஸ் (31.10546 கிராம் தங் கம்) 6 ஆயிரத்து 500 அமெரிக்க டாலர் வரை உயரும் என்றும் அமெரிக்க வல் லுநர்கள் தெரிவித்துள்ளனர்.

அதாவது இந்திய ரூபாய் மதிப்பில் ஒரு சவரன் விலை ரூ.1.74 லட்சம் வரை உயர வாய்ப்பு உள்ளதாக கூறப் பட்டுள் ளது. ஓராண்டுக்குள் இந்த விலை உயர்வு இருக்கும் என்றும் தெரிவித்துள்ளனர். மத்திய அரசு தங்கத்தின் மீது தற் போது விதிக்கும் இறக்குமதி வரி 6 சதவீதத்தை 2 சதவீதமாகவும், ஜிஎஸ்டி வரிவிதிப்பை 3 சதவீதத்தில் இருந்து 1.5 சதவீதமாக குறைக்க வேண்டும் என்று கோவை உள்ளிட்ட நாடு முழு வதும் உள்ள தங்க நகை தொழில் அமைப்பு கள் சார்பில் தொடர்ந்து கோரிக்கை விடுக்கப்பட்டு வருகிறது என்று அவர் தெரிவித்தார்.



வ.உ.சி.யின் 89-வது நினைவு நாளையொட்டி, அரசின் சார்பில் இன்று கிண்டி காந்தி மண்டப வளாகத்தில் அமைந்துள்ள அவரது உருவச் சிலைக்கு அமைச்சர் அன்பரசன், மேயர் ஆர்.பிரியா, எம்.எல்.ஏ.க்கள் பிரபாகர ராஜா, அசன் மவுலானா, துணைமேயர் மு.மகேஷ்குமார், அரசு செயலாளர் வேராஜாராமன் மற்றும் அரசு உயர் அலுவலர்கள் மலர் தூவி மரியாதை செலுத்தினார்கள்.

வ.உ.சிதம்பரனாருக்கு பெருமை சேர்த்த தி.மு.க. அரசு: ஸ்டாலின் பெருமிதம் நினைவு நாளில் வணங்கி போற்றுகிறேன்

சென்னை, நவ.18- தமிழர் கப்பலோட்டிய வ.உ.சிதம்பரனாருக்கு பெருமை சேர்க்கும் வகையில் தி.மு.க. அரசு பல்வேறு திட்டங்களை செயல்படுத்தியது மு.க.ஸ்டாலின் பெருமித்துடன் கூறியுள்ளார். செக்கிழுத்த செம்மல் வ . உ . சி த ம ப ர னா ரி ன் நி னைவு நாளை யொட்டி, முதலமைச்சர் மு.க.ஸ்டாலின் வெளியிட்டுள்ள சமூக வலைதளப் பதிவில் கூறியிருப்பதாவது:- திராவிட மாதல் அரசும் வ.உ.சிதம்பரனாரும்... கப்பலோட்டிய தமிழரின் 150-வது பிறந்தநாள் பெருவிழாவாகக் கொண்டாடப்பட்டது. வ.உ.சி. பெயரில் 5 லட்சம் ரூபாய் பரிசுத்தொகையுடன் சிறப்பு விருது அறிவிப்பு!

கிண்டி காந்தி மண்டப வளாகத்தில் வ.உ.சி.யின் சிலை திறப்பு மற்றும் அவர் சிறையில் இருந்த செக்கு பொலிவூட்டப்பட்டது. கோவை வ.உ.சி. பூங்காவில் திருவுருவச் சிலை திறப்பு. வ.உ.சி.யின் 150-வது ஆண்டில் நெல்லை, தூத்துக்குடியில்

அமெரிக்கப் பல்கலைக்கழகங்களில் புதிய சர்வதேச மாணவர்களின் சேர்க்கை 17% சரிவு

வாஷிங்டன், நவ. 18- கல்வி ஆண்டில் அமெரிக்கப் பல்கலைக்கழகங்களில் புதிய சர்வதேச மாணவர்களின் சேர்க்கை 17% சரிந்துள்ளது என சர்வதேசக் கல்வி நிறுவனத்தின் ஆய்விர்க்கை தகவல் அமெரிக்க வெளியுறவு அமைச்சகத்தின் நிதி உதவியுடன் செயல்படும், 'ஓபன் டோர்ஸ் டேட்டர்' என்ற அமைப்பு வெளியிட்டுள்ள அறிக்கையில் கூறியிருப்பதாவது:- அமெரிக்க அதிபர் டிரம்ப், குடியேற்றம் தொடர்பாக பல்வேறு நடவடிக்கைகளை எடுத்தார். இதில் அமெரிக்காவில் படிக்க விரும்பும் வெளிநாட்டு மாணவர்களுக்கு கடும் விசா கட்டுப்பாடுகள் விதிக்கப்பட்டன. பல மாணவர்களின் விசாக்கள் ரத்து செய்யப்பட்டன. டிரம்ப் அரசின் இத்தகைய நடவடிக்கைகளால் 2025-26ம் நடப்பு கல்வியாண்டின் முதல் காலாண்டில்



இந்தியாவில் விளையாட்டின் தலைநகரமாக தமிழகம் மாறி உள்ளது அமைச்சர் அன்பில் மகேஸ் பேட்டி

தஞ்சாவூர், நவ. 18- இந்தியாவில் விளையாட்டின் தலைநகரமாக தமிழகம் மாறி உள்ளது என்று அமைச்சர் அன்பில் மகேஸ் தெரிவித்தார். 2025ம் ஆண்டிற்கான ஜூனியர் ஹாக்கி ஆண்களுக்கான உலக கோப்பை போட்டிகள் தமிழ்நாடு விளையாட்டு மேம்பாட்டு ஆணையத்தின் மூலம் நடைபெற உள்ளது. இதற்கான உலகக் கோப்பை அறிமுக நிகழ்ச்சி இன்று தஞ்சை அன்னை சத்தியா விளையாட்டு மைதானத்தில் நடைபெற்றது. இதில் உயர்கல்வித்துறை அமைச்சர் கோவி செழியன், பள்ளி கல்வித்துறை அமைச்சர் அன்பில் மகேஸ் உள்ளிட்ட பலர் கலந்து கொண்டனர். பின்னர் அமைச்சர் அன்பில் மகேஸ் நிருபர்களுக்கு அளித்த பேட்டியில் கூறியதாவது: தமிழகத்தில் முதன் முறையாக ஹாக்கி உலகக்கோப்பை போட்டி நடைபெற உள்ளது. இதற்காக பெருமுயற்சி மேற்கொண்ட முதலமைச்சர், துணை முதலமைச்சருக்கு நன்றி.

உலகக்கோப்பை நடத்துவதன் மூலம் உலக நாடுகளின் பார்வை தமிழகம் மீது திரும்பி உள்ளது. இந்தியாவில் விளையாட்டின் தலைநகரமாக மாறி உள்ளது. பொதுவாகவே மழைக்காலம் என்று சொன்னால் எந்தெந்த விஷயத்தில் ஜாக்கிரதையாக இருக்க வேண்டும், பள்ளிகளில் தண்ணீர் தேங்க கூடாது, அப்படி தேங்கினால் உடனடியாக தண்ணீரை வெளியிற்ற வேண்டும், கிணறுகள் மூடப்படாமல் இருந்தால் உடனடியாக மூட வேண்டும். மின்கசிவு இல்லாமல் பார்த்துக் கொள்ள வேண்டும் என்று அறிவுறுத்தி உள்ளோம்.தி.மு.க.வின் பலம் கூட்டணி தான் என்று முதலமைச்சர் அடிக்கடி கூறுவார். ஒவ்வொருவர் ஒவ்வொரு கருத்துகள் , கொள்கைகள் கொண்டவர்களாக இருந்தாலும் பொது எதிரியாக இருக்கக்கூடிய கொள்கை எதிரியாக இருக்கக் கூடியது யார் என்பது நாட்டு மக்கள் அறிவார்கள். அவர்களை எதிர்க்க வேண்டிய மிகப்பெரிய கட்டாயம் நமக்கு உள்ளது. ராசுல்காந்தி விஜயிடம் பேசியது குறித்து அவரிடம் தான் கேட்க வேண்டும் என்றார்.

அறிவிப்பு வழங்குபவர் சார்பில் எஸ். கார்த்திக்
வழக்கறிஞர்
G1, GRM Homes, 58, மங்களாம்பிகை நகர்,
சப்பாயன் நகர், துரைப்பாக்கம், சென்னை - 600 097.
தொடர்பு: 97908 57803

★ மீனாட்சி ஸ்ரீனிவாசனுக்கு ‘பரத கலா ரத்னா’ ★ மலேசியா சங்கர் கந்தசாமிக்கு ‘நாட்டிய கலாமணி’
★ நட்டுவனார் சி.கே. வாசுதேவனுக்கு ‘கலா ரத்னா’

மயிலாப்பூர் ஆர் ஆர் சபா அரங்கில்

5 நாள் டிரினிட்டி இசைக் கலை விழா: நானை கோலாகல ஆரம்பம்

ஐ.நாவுக்கான இந்தியாவின் முன்னாள் பிரதிநிதி
டி.எஸ்.திருமூர்த்தி துவக்கி வைக்கிறார்

‘ஹிந்து’ முன்னாள் தலைமை ஆசிரியர் என்.ரவி வாழ்த்துரை;
இசை – நாட்டியப் பிரிவில் 17 இளம் கலைஞர்களுக்கு விருது



சென்னை, நவ. 18–
ஆண்டுதோறும் கர்நாடக இசை – பரதநாட்டியக் கலைஞர்கள் மற்றும் ரசிகர்கள் ஆவலோடு எதிர்பார்த்திருக்கும் ‘டி.எஸ்.திருமூர்த்தி இசைக் கலை விழா – 2025’ சென்னை மயிலாப்பூர் ரசிக ரஞ்ஜனி சபா ஸ்ரீ சந்திரசேகரேந்திர சரஸ்வதி சுவாமிகள் அரங்கில் நாளை (19ந் தேதி) இரவு 7.15 மணியளவில் கோலாகலமாக ஆரம்பமாகிறது. தொடர்ந்து 23ந் தேதி வரை 5 நாட்கள் நடைபெறும் விழாவை ஐ.நாவுக்கான இந்தியாவின் நிரந்தர முன்னாள் பிரதிநிதி டி.எஸ். திருமூர்த்தி துவக்கி வைத்து சிறப்புரையாற்றுகிறார். இந்து – ஆங்கில நாளேட்டின் முன்னாள் தலைமை ஆசிரியர் என். ரவி முன்னிலை வகித்து வாழ்த்துரை வழங்குகிறார்.

‘மக்கள்குரல் – டிரினிட்டி மிரர்’ ஆசிரியர் – விழாத் தலைவர் ஆர். முத்துக்குமார், அமைப்பாளர் (ஒருங்கிணைப்பாளர்) முரளி ராகவன் – இருவரின் முன்னெடுப்பில் நடைபெறும் விழாவில் இசை மற்றும் பரதநாட்டியத்துறையில் விசேஷ மூத்தக் கலைஞர்கள் மற்றும் வளர்ந்து வரும் இளம் கலைஞர்கள் விருதளித்து கவுரவிக்கப்படுகிறார்கள். பிரபல தொழிலதிபர் – நன்கொடையாளர் ‘என்றும் நினைவில் வாழும்’ எஸ்.எம்.மூக்கையாவின் நினைவாக நடத்தப்படும் இந்த இசை விழாவில், ஸ்ரீ பகவான் சத்ய சாய் பாபாவின் நூற்றாண்டு விழா கொண்டாட்டமும் ஒரு பகுதியாகும். இசை விழா அமரர் டி.ஆர். மகாலிங்கத்துக்கும் (புல்லாங்குழல் மேதை – ‘மலி’) என்று அன்போடு அழைக்கப்பட்டவர், நாட்டிய விழா



குரு ப்ரகா பென்செல்

– குரு யாமினி கிருஷ்ணமூர்த்திக்கும் அர்ப்பணிக்கப்படுகிறது. ‘மக்கள்குரல்’ எம்.எஸ். கனவை நனவாக்க... கர்நாடக இசையிலும், பரதத்திலும் மூத்த இளம் கலைஞர்களை அங்கீகரிக்கும் அதே நேரம் வளர்ந்து வரும் இளம் கலைஞர்களையும் ஊக்குவிக்க வேண்டும், மேடை போட்டுத் தர வேண்டும், வெளிநாட்டுக் கலைஞர்களையும் சென்னைக்கு வரவழைத்து வாய்ப்பளிக்க வேண்டும் என்று தனியாத தாகம் கொண்டவர் ‘மக்கள்குரல் – டிரினிட்டி மிரர்’ நிறுவன ஆசிரியர் எம். சண்முகவேல் (எம்.எஸ்.) அவரது கனவை நனவாக்கும் விதத்தில் இசைக் கலைவிழா ஆண்டுதோறும் நடத்தப்படுகிறது. தீவிர கர்நாடக இசைப்பிரியர் எம்.எஸ். என்பது



பேராசிரியர் டாக்டர் எஸ். ரகுராமன்

குறிப்பிடத்தக்கது. மாளவிகா சுந்தர் இறை வணக்கம் : மாளவிகா சுந்தர் இரவு 7.15; வரவேற்புரை – முரளி ராகவன் இரவு 7.20க்கு குத்துவிளக்கு ஏற்றி விழா துவக்கம். 7.40க்கு விருதுகள் வழங்கும் விழா. 8 மணிக்கு விருது பெற்ற கலைஞர்கள் ஏற்புரை : கலைஞர்கள் சார்பில் பரத நாட்டிய குரு அனிதா குஹா, கடம் டாக்டர். எஸ். கார்த்திக் இரவு 8.20 மணிக்கு வாழ்த்துரை – என்.ரவி. 8.30 மணிக்கு சிறப்பு விருந்தினர் டி.எஸ். திருமூர்த்தியின் சிறப்புரை. 8.45 மணி ‘மக்கள்குரல் – டிரினிட்டி மிரர்’ ஆசிரியர் ஆர்.முத்துக்குமார் நன்றி உரை. விருது பெறுபவர்கள் யார் – யார்? வாழ்நாள் சாதனையாளர் விருது : குரு பிரகா பென்செல், பேராசிரியர். டாக்டர் எஸ். ரகுராமன், குரு அனிதா



குரு அனிதா குஹா

குஹா. பரத கலா ரத்னா : மீனாட்சி ஸ்ரீனிவாசன் – பரத நாட்டியம், நாட்டிய கலா மணி : குரு சங்கர் கந்தசாமி மலேசியா, கலா ரத்னா : சி.கே. வாசுதேவன் – நட்டுவனார் நாட்டிய ரத்னா: பாவ்யா குமரன், மீனாட்சி கிராமா, சந்தியா ஈஸ்வர், சீதாலக்ஷ்மி விஜய், ஷோபித் ரமேஷ், ஸ்ருதி பிரியா விக்னேஷ், ஸ்மிரதி சதாசர், வித்யா வேணுகோபால் நாட்டியச் செம்மல் : அனாஹா ஜி.எஸ்., வைஷ்ணவி சீனிவாசன், வேதியா ஸ்ப்ருதி கொண்டா, விவேக் ரமணன் கர்நாடக இசை, இசைப் பேரரசர் கடம் டாக்டர் எஸ். கார்த்திக். இசை அரசி: அம்ருதா வெங்கடேஷ் (கர்நாடக இசை வாய்ப்பாட்டு) இசைச் செம்மல்: மஹன்யஸ்ரீ (வாய்ப்பாட்டு), மதுமிதா துரைசுவாமி

(வாய்ப்பாட்டு), சர்வேஷ் கார்த்திக் (மிருதங்கம்) ரைசிங் ஸ்டார் : குடந்தை சகோதரிகள் சரசிஜா & சுமேதா (வாய்ப்பாட்டு)

பிற்பகல் 1 மணியிலிருந்து

6 கலைஞர்களின் நாட்டியம் முன்னதாக நாளை (19ந் தேதி) பிற்பகல் 1 மணியிலிருந்து இசை விழா முறைப்படி துவங்கி விருதுகள் வழங்கும் விழா வரைக்கும் 6 கலைஞர்களின் பரதநாட்டிய நிகழ்ச்சி நடைபெறும்.

பிற்பகல் 1 மணி – வைஷ்ணவி சீனிவாசன் (குரு ரோஜா கண்ணன்) 2 மணி – விவேக் ரமணன் – அமெரிக்கா (குரு: டாக்டர் அபூர்வா ஜெயராமன்) 3 மணி – மீனாட்சி கிராமா – குரு ரஞ்ஜித் – விஜினா, 4 மணி ஷோபித் ரமேஷ் – (குரு ப்ரஷ்வந்த் உபாத்யா), 5 மணி கிறிஸ்டோபர் குருசுவாமி – ஆஸ்திரேலியா (குரு பிரகா பென்செல்)



நவ்யா நடராஜன்

6 மணி நவ்யா நடராஜன் – ‘திரௌபதி அன்புவுன்ட்’ என்னும் கருப்பொருளில் நாட்டிய நாடகம். (டாக்டர். ஜெய்ஸ்வாமி நினைவாக) இரவு 7.15 மணி விழா கோலாகல ஆரம்பம்.

20ந் தேதி

20ந் தேதி (வியாழக்கிழமை) மதியம் 1.45 மணிக்கு வாய்ப்பாட்டு ஓம் ஈஷ்வர் வாய்ப்பாட்டு, ஈஸ்வர் ராமகிருஷ்ணன் – வயலின், சர்வேஷ் கார்த்திக் – மிருதங்கம்,

3.30 மணி: வாய்ப்பாட்டு: மஹன்யஸ்ரீ – பாஸ்ர அனந்தலக்ஷ்மி – வயலின், சன்னத் பரமேஸ்வரன் – மிருதங்கம், சாய் பரத் – கஞ்சிரா,



கடலூர் எஸ். ஜே.ஜனனி

5.15 மணிக்கு வாய்ப்பாட்டு – கடலூர் எஸ். ஜே.ஜனனி வாய்ப்பாட்டு – ஷ்ரதா ரவிந்திரன் – வயலின், கவுசிக் ராஜகோபால் – மிருதங்கம், என். ராஜாராமன் – கடம்,

பரத நாட்டியம்:

இரவு 7.30 மணிக்கு பரத நாட்டியம் ‘சர்வம் சாயக்கே சுமர்ப்பணம்’ குரு அனிதா குஹா குழுவினரின் நாட்டியம். பகவான் ஸ்ரீ சத்ய சாய் பாபாவுக்கு அர்ப்பணம்.

21ந் தேதி

21ந் தேதி (வெள்ளிக்கிழமை) : மதியம் 1 மணிக்கு குடந்தை சகோதரிகள் – சரஸ்ஜா – சுமேதா வாய்ப்பாட்டு, பாஸ்ர அனந்தலக்ஷ்மி – வயலின், அஜீத் ஸ்ரீதர் – மிருதங்கம்,

2.10 மணிக்கு மதுமிதா துரைசுவாமி – வாய்ப்பாட்டு, சேத்னா சேகர் – வயலின், பிரஹலாத் வராஹசுவாமி – மிருதங்கம்

3.30 மணிக்கு ஸ்ப்ருதி ராவ் – வாய்ப்பாட்டு, ஸ்ருதி சாரதி – வயலின், எஸ். ஹரிசரன் – மிருதங்கம், மாலை 5 மணிக்கு அம்ருதா வெங்கடேஷ் – வாய்ப்பாட்டு, பாம்பே ஆர். மாதவன் – வயலின், அர்ஜுன் கணேஷ் – மிருதங்கம், சந்திரசேகர சர்மா – கடம்



ஜே.ஏ. ஜெயந்த்

இரவு 7.15 மணிக்கு ஜே.ஏ. ஜெயந்த் – புல்லாங்குழல், சி.எஸ். சின்மயி – வயலின், கே.வி. பிரசாத் – மிருதங்கம், கே.வி. கோபாலகிருஷ்ணன் – கஞ்சிரா

22ந் தேதி

22ந் தேதி (சனிக்கிழமை) மதியம் 1 மணிக்கு பரதநாட்டியம் – அனாஹா ஜி.எஸ். (குரு ஸ்வேதா பிரசாந்தி), மதியம் 2 மணிக்கு சிம்ரன் சிவகுமார் – (குரு ஷஜித் நம்பியார், பார்வதி மேனன்)

3 மணிக்கு பாவ்யா குமரன் (குரு – செளமயா குமரன்) 4 மணிக்கு சீதாலக்ஷ்மி விஜய் (குரு டாக்டர். ஷோபனா சந்திரகுமார்)

மாலை 5 மணிக்கு திவ்யா வேணுகோபால் (குரு ஸ்வேதா பிரசாந்த் & குரு பிரியதர்ஷினி கோவிந்த்) 6 மணிக்கு டாக்டர். ஜெய்யாசேனி சாட்டர்ஜி (குரு டாக்டர் லக்ஷ்மி ராமசுவாமி)

இரவு 7.15 மணிக்கு டாக்டர் சீர்காழி சிவசுந்தரம் குழுவினர் – வாய்ப்பாட்டு (திருச்சி ஸ்ரீமதி இந்திராகாந்தி கல்லூரியின் செயலாளர் எஸ். குஞ்சிதபாம் நினைவாக)

23ந் தேதி

23ந் தேதி (ஞாயிற்றுக்கிழமை) நண்பகல் 12.15 மணிக்கு ரித்விக் ராவ் வாடி (வாய்ப்பாட்டு)

பரதநாட்டியம் : மதியம் 1.30 மணிக்கு சந்தியா ஈஸ்வர் (குரு டாக்டர். தனஞ்ஜெயன்ஸ்) 2.30 மணிக்கு ஸ்மிரதி சதாசர் (குரு டாக்டர். அனிதா குஹா) 3.30 மணிக்கு வித்யா ஸ்ப்ருதி கொண்டா (குரு டாக்டர். பத்மவாணி & ஜெய்கிஷோர் மோசாலிகாந்தி)

மாலை 4.30 மணிக்கு ஸ்ருதி பிரியா விக்னேஷ் (குரு நித்யகல்யாணி வைத்யநாதன் & குரு ப்ரஹா பெஸ்ஸல்) 5.30 மணிக்கு சஹானா ஸ்ரீதர் – லண்டன் (குரு ரஞ்ஜித் & விஜ்னா) 6.30 மணிக்கு மீனாட்சி சீனிவாசன்,



அக்கரை சகோதரிகள்

7.40 மணிக்கு அக்கரை சகோதரிகள் – சுபலக்ஷ்மி & சொன்னலா வாய்ப்பாட்டு, கமலாகிரன் விஞ்சுமுரி – வயலின், வி.சிவராமன் – மிருதங்கம், என்.குருபிரசாத் – கடம் மற்றும் (கமலா கோபாலன் நினைவாக)

ஐஸ்வர்யா மெஜஸ்டிகா, ஸ்ரீவித்யா புக் சென்ட்ரல், விஜிபி யுனிவர்சல் கிங்டம், ஜெம் குருப் ஆகிய நிறுவனங்கள் அனுசரணையோடு (ஸ்பான்சர்) இசைக் கலை விழா நடைபெறுகிறது.

தமிழிசையை மணவறைக்கு அழைத்துச் சென்று மங்கலமாக்கியவர்

முத்தமிழ் அறிஞர் கருணாநிதி, கிருபானந்த வாரியார்

குன்றக்குடி அடிகளார் உள்ளிட்ட மேதைகள்

பாராட்டிய “வெண்கலக் குரல்” சீர்காழி கோவிந்தராஜன்

சென்னை, நவ 17–
“தமிழிசையை மண அறைக்கு அழைத்துச் சென்று மங்கலம் ஆக்கியவர்” என்று முத்தமிழ் அறிஞர் கலைஞர் கருணாநிதியால் புகழப்பட்டவர், என்றும் நினைவில் வாழும் சீர்காழி கோவிந்தராஜன். திரு முருக கிருபானந்த வாரியார், குன்றக்குடி அடிகளார் உள்ளிட்ட மேதைகளால் பாராட்டப்பட்டவர். அத்தகைய பேரும் புகழும் பெற்ற சீர்காழி கோவிந்தராஜன், மந்தவெளியில் வாழ்ந்த அவரது தெருவுக்கு சீர்காழி கோவிந்தராஜனின் பெயரைச் சூட்டி சென்னை மாநகராட்சி தனி கவுரவம் சேர்த்து இருக்கிறது.

பாபநாசம் சிவன், மகாராஜபுரம் சத்தானம் வரிசையில்...

சென்னை நகரில் கர்நாடக இசை மாமனிதர்களின் பெயரில் பெயரிடப்பட்ட சில சாலைகள்
1. முஸ்லி சும்பிரமணிய ஐயர் சாலை (மயிலாப்பூர், பழைய பெயர்: ஆலிவர் ரோடு)
2. பாபநாசம் சிவன் சாலை (சாந்தோம், பழைய பெயர்: பேலஸ் ரோடு)
3. டைகர் வரதாச்சாரியர் அவென்யூ (கலாசேக்தரா அருகே, பெசன்ட் நகர்)
4. மகாராஜபுரம் சத்தானம் சாலை (தி.நகர், பழைய பெயர்: கிரிஃபித் ரோடு)
5. எம். பாலமுரளிகிருஷ்ணா பறக்கும் பாலம் (ஃப்ளாஹவர் –



ராதாகிருஷ்ணன் சாலை மற்றும் கத்தீட்ரல் ரோட்டை இணைக்கும் பாலம்)

6. மாண்டலின் ஸ்ரீனிவாஸ் சாலை (வடபழனி, குமரன் காலனி ரோடு)
7. டி.கே. முர்த்தி சாலை – புகழ்பெற்ற மிருதங்கக் கலைஞர் டி.கே. முர்த்தி வசிக்கும் சாலை
8. ருக்மிணி தேவி அருண்டேல் சாலை (கலாசேக்தரா அருகே பாரதநாட்டியக் கலைஞரை நினைவுகூரும் வகையில்)

சீர்காழி சிவசீதம்பரம்

இப்படி தன் தந்தையின் பெயரை அவர் வாழ்ந்த சாலைக்கு சூட்டி இருப்பதற்காக முதல்வர் மு. க. ஸ்டாலின், துணை முதல்வர் உதயநிதி ஸ்டாலின், சென்னை

மாநகராட்சி மேயர் ஆர் பிரியா, மாமன்ற உறுப்பினர்கள், குறிப்பாக மயிலை தொகுதி எம்எல்ஏ வேலு ஆகியோருக்கு தன் சார்பிலும், குடும்பத்தின் சார்பிலும், இசைப் பிரியர்கள் சார்பிலும் அவரது கலை வாரிசு, பிரபல கர்நாடக இசைக் கலைஞர் டாக்டர் சீர்காழி சிவசீதம்பரம் நெஞ்சார்ந்த நன்றியை தெரிவித்துக் கொண்டிருக்கிறார்.

8000 பாடல்கள் 1952 ஆம் ஆண்டு முதல் 1988ஆம் ஆண்டு வரை கர்நாடக இசை, திரைப்பட இசை, நாட்டுப்புற்று பாடல்கள், தமிழிசை பாடல்கள், தனிப்படல்கள் இப்படி அத்தனை பரிமாணங்களிலும் சுமார் 8,000க்கும் மேற்பட்ட பாடல்களை பாடி சாதனை

படைத்தவர் சீர்காழி கோவிந்தராஜன். எளிய குடும்பத்தில் பிறந்தவர், சீர்காழி கோவிந்தராஜன். 55 ஆண்டு காலம் வாழ்ந்திருந்தாலும் முழுக்க முழுக்க இசைக்கே தன்னை அர்ப்பணித்துக் கொண்டவர்.

எட்டு வயதில் நாடகத் துறையில் கால் எடுத்து வைத்தவர். பின் சேலம் மாடர்ன் தியேட்டர்ஸ் நிறுவனத்தில் துணை நடிகராக வேடமிட்டு படங்களில் நடித்தவர். அதன் பின்னர் பக்தி படங்களில் நடித்து தனி பெயரை சம்பாதித்தவர்.

கர்நாடக இசையை பயின்று சங்கீத வித்வான், இசைமணி பட்டம் பெற்றவர். மத்திய அரசின் உயரிய விருதான பத்மஸ்ரீ, சங்கீத நாடக அகாடமியின் விருது, தமிழக அரசின் கலைமாமணி விருது... இப்படி எண்ணற்ற பல விருதுகளையும் பெற்ற தமிழிசைக்கு அளப்பரிய தொண்டுகளை செய்து தன்னை முழுக்க முழுக்க இசைக்கே அர்ப்பணித்து இருக்கும் மாமேதை. இசை உலக பொக்கிஷம்.

காலத்தால் அழியாத காலங்கள் பலவற்றை கல்கண்டு சுவையில் மேடையை இயற்றியவர். தனி பாடல்களை பெருமளவுக்கு பாடியவர்.

தமிழ் இசையை மணஅறைக்கும் அழைத்துச் சென்று மங்கலம் சூட்டியவர் இன்று முத்தமிழ் அறிஞர் கருணாநிதியால் பாராட்டப் பெற்றவர் என்பது குறிப்பிடத்தக்கது.